

Sarasvatiproktam Krishnastotram

——
సరస్వతీప్రోక్తం కృష్ణస్తోత్రమ్

——
Document Information



Text title : kRiShNastotram by Sarasvati from kRRiShNayAmala

File name : kRRiShNastotramsarasvatIproktam.itx

Category : vishhnu, krishna

Location : doc_vishhnu

Proofread by : Tanvir Chowdhury

Description/comments : Krishna Yamala Tantra Adhyaya 11

Latest update : January 28, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



సరస్వతీప్రోక్తం కృష్ణస్తోత్రమ్



బలరామ ఉవాచ -

తతః కిమకరోద్దేవీ కిం వా త్వమకరోః ప్రభో |
తన్మమాచక్ష్య భగవన్ శ్రోతుం కౌతూహలం పరమ్ || ౧౫౩||

శ్రీకృష్ణ ఉవాచ -

బలరామ మహాభాగ భూయో దేవీ సరస్వతీ |
మామేవ పరితుష్టావ వాగ్భిరిష్టాభిరణ్ణసా || ౧౫౪|| (రణ్ణనా)

ప్రణయావిష్టహృదయా హృదయానన్దకారిణో | (ప్రలయా)
అజస్రవదస్రాక్షీ స్వేదవారిప్రపూరితా || ౧౫౫||

సరస్వతీ ఉవాచ -

జయ జయ కారణ కారణవిష్ణో జయ జయినాం జయ నిరయవి జిష్ణో |
జయ ధరణీధర ధరణీపతే జయ సుజనబ్రజవృజినహతే జయ || ౧౫౬||

జయ గణనాయక నాథ హరే జయ భవసాగర తరణతరే జయ |
జయ వృన్దావనవిపినవిహారీ జయదానవగణముణ్ణనకారీ || ౧౫౭|| (వృన్దా-
విపినవిరజితవిహారీ, ఛేత్తక్కరీ)

జయ దేవాధిపమౌలివిలాసీ జయ చేతో హరరూపవికాసీ |
జయ రససాగర కరుణాసిన్ధో జయ నవనాగర నిరుపధిబన్ధో || ౧౫౮||

జయ జగదుద్భవయోనిరనాదే జయ వేదాత్మక వేదవిదాదే | (జగదద్భుతయోని)
జయ విషమాశుగ సమసుషమాన్త జయ శామితశమనభయసుశాన్త || ౧౫౯||

జయ కల్పాన్తనుకల్పిత తల్ప జయ నతకల్పమహీరుగనల్ప |
జయ కమలోదరసోదర దృష్టే జయ పరిపాలితబహుతరస్పృష్టే || ౧౬౦|| (తుష్టో,
పరిపాలిత తవాద్భుతస్పృష్టే)

జయ యమినాం హృదయామ్బుజగామీ జయ వామాకులకేళిసుకామీ |
జయ పీతాంశుకవేష్టితమూర్తే జయ మునిమోహమనోరథపూర్తే || ౧౬౧||

జయ రిపువారిధిశోషాఽగస్తే జయ భువనే పరిగీతనమస్తే ।
 జయ యువజనగణమానసచోర జయ లీలామయనిత్యకిశోర ॥ ౧౬౨ ॥ (యువతిగణ)
 జయ కనకాజ్గదనజ్గతబాహో జయ కమలాస్య కలానిధిబాహో । (కమలానిధి)
 జయ జగతీతలవలయనిదాన జయ నానాసుఖకలితనిధాన ॥ ౧౬౩ ॥
 జయ కలికల్మషరాశివిమోక్ష జయ వరపాపిగణార్పితమోక్ష ।
 జయ నరకిన్నరదనుజనివన్ద్య జయ సురనాగగణైరభి వన్ద్య ॥ ౧౬౪ ॥ (సురరాగ, వన్ద్య)
 జయ సేవితపదవిపదపనోద జయ నిత్యం రసకేలిసమోద ।
 జయ జయ హరిహర పరిహరరోష జయ కరుణాఙ్కూరు మే జహి దోషమ్ ॥ ౧౬౫ ॥
 (హరిరవి పరి, కరుణాఙ్కూర)
 నమస్తే సమస్తైశ్వరస్యేశ్వరాయ
 నమస్తే నమస్తే మహిమాం వరాయ ।
 ప్రసీదావసీదామి గాఢం చిరాయ (ప్రసీదావసాదాభిగాఢం)
 ప్రభో నీలజీభూతయూథాభకాయ ॥ ౧౬౬ ॥
 ప్రభో త్వత్ప్రసాదాన్న కింఞ్చపలభ్యం (త్వత్ప్రసాదాత్ కింఞ్చ)
 య ఏవాశ్రయస్తే పదం తేఽవిలభ్యమ్ ।
 నమస్తే కదమ్బస్త్రజా శోభితాయ
 నమస్తే సువర్ణాంశుకేనావృతాయ ॥ ౧౬౭ ॥
 నమస్తే కిరీటే మయూరభద్రాయ
 నమస్తే కపోలే సపుష్పభద్రాయ ।
 నమస్తేస్తు కర్ణే మణికుణ్డలాయ
 నమస్తేముఖామ్భోజనుర్మణ్డలాయ ॥ ౧౬౮ ॥
 నమస్తే కపోలోల్లసచ్చన్ద్రకాయ
 నమస్తేఽరుణామ్భోజపత్రేక్షణాయ ।
 నమస్తేఽరుణాష్టాయ బిమ్బాధరాయ
 నమస్తే లసత్స్మృరదివ్యస్మరాయ ॥ ౧౬౯ ॥ (దీవ్యత్స్మరాయ)
 నమస్తే త్రిరేఖాఢ్యకణ్ఠోచ్చితాయ
 నమస్తే శిలాపీఠవక్షస్థలాయ
 నమస్తేస్తు ముక్తాఫలాలఙ్కృతాయ
 నమస్తే భ్రమత్పటపద్మైర్ఙ్కృతాయ ॥ ౧౭౦ ॥

నమస్తే భుజాదణ్ణసమణ్ణితాయ
 నమస్తేంఽసచఞ్చద్వతంసాశ్రితాయ ।
 నమస్తేఽరుణద్యోతపాణిద్వయాయ
 నమస్తేస్తు నాభీగభీరహదాయ ॥ ౧౭౧॥

నమస్తేఽరుణావాసపాదామ్బుజాయ
 నమస్తే నఖేన్దుర్యతిద్యోతితాయ ।
 నమస్తే మనోభూశతైర్వాఙ్ఘ్రితాయ
 నమస్తే జగన్మోహసమ్మోహనాయ ।
 నమస్తే నమస్తే నమస్తే ప్రియాయ (ప్రియాయ ప్రసీద)
 ప్రసీద ప్రభో మే ప్రసీద ప్రసీద ॥ ౧౭౨॥ (ప్రభో మే ప్రసీద)

అహం (శ్రీకృష్ణ) ఉవాచ -
 ఇతః పరం స్థిరా కాన్తే భవ త్వం స్థిరమానసే ।
 తవైవ వదనామ్భోజచ్యవద్వాగమృతార్ణవే ॥ ౧౭౩॥

స్నానాత్ పానాత్ సుతృప్తోఽస్మి న త్వాం త్యజ్ఞామి మా రుద । (పానాత నాస్తి)
 అద్యానవద్యచరితే కరిష్యామి తవేప్పితమ్ ॥ ౧౭౪॥ (ఆధ్యానవద్య)

ఇదం స్తోత్రం పఠిష్యన్తి యే నరా రచితం త్వయా ।
 తేషామేవాస్మి నియతం ప్రేమభక్తిప్రదాయకః ॥ ౧౭౫॥

బలరామేత్స్యక్ష్మవీత మయి సా న చ కిఞ్చన ।
 ప్రోవాచ లజ్జా పాథోధినిమగ్నా కలితాంశుకా ॥ ౧౭౬॥

ఇతి శ్రీసరస్వతీప్రోక్షం శ్రీకృష్ణస్తోత్రం సమూర్ణమ్ ।

Proofread by Tanvir Chowdhury

Sarasvatipuktam Krishnastotram

pdf was typeset on June 29, 2023

Please send corrections to sanskrit@cheerful.com

